

بالمکولہ

(چوں لاله بنگوردی سووس ۰۰)



بِالْمَلَأِ

(چون نامہ بہ کوردی بنووسین ؟ ۰)

حسن صلاح (سوران)

شـناسنامه کتاب :

اسم کتاب :	بالمکولاره ^۷
نویسنده :	حسن صلاح (سوران)
ناشر :	نویسنده
تیراژ :	۲۰۰۰
تاریخ چاپ :	۱۳۷۱
چاپخانه :	جهان نما
حروفچینی :	آی - بی - ام محمد طهماسبی
قطع :	رقعی
چاپ :	اول
مخافی :	جهان نما
لیتوگرافی :	دریا

به ناوی خودای زانا

سه ره تا

خوینهرانی خوشه ویست ! . زۆر کهس نامه بۆمن ده بنوسن
که کوردی چۆن بنووسین یا نامه ی کوردی چۆن ئا راسته بکهین.
زۆر کهسی واش ههیه که دهیهوێ به زمانی کوردی نامه بنووسی،
به لام ریوشوینی نازانی .

منیش بۆ شهوهی که یارمهتی شهو چهشنه کهسانه بدهم،
ئهه کتیبهم نووسی، که ببیته ریئوینی بۆ شهو کسانه ی که
کوردی نووسین باش نازانن ، بهلام دهیانهوێ به زمانی کوردی
نامه بنووسن . بۆیه ناوی کتیبه کهشم نا " باله کۆلاره " ، واته
وهک بالی کۆلاره که پره له پره ، شههیش پره له پره ی نامه ،
کۆلارهش دهزانین که پهله وریکی زله وهک ههلو .

زۆر جاریش ده بینین ، که له خالبهندی نامه بیا کتیب
داچه ند ئالۆزیهک ، له نیو نووسهران دا ههیه ، بهشی خالبهندنه
یشم بۆ شهوه نووسی، که لهه ریبارزه دا کهلکی لی وه رگیرێ ، بۆ
وینه زۆر له نووسهران له دوای دانانی چوکه () ، دینن
پیتی (و) به چهشن وبه گویره ی وشه ی گری (عهتف) داده نین،
که شههه دروست نیه . چون دوای چوکه پئووست به (و) وی گری
نیه . بۆ وینه شه رستهیه دروسته :

- " من ده لیم ، بهلام شهو گوئ شل ناکا . " بهلام شههه
بنووسین " من ده لیم ، و بهلام شهو گوئ شل ناکا " دروست نیه .
دهبی شهههش عهرز بکهه ، که شه کتیبهم له سه ر دلو خوازی

سهروره‌ری زاناو خوشه ویستم کاک تاها فیزی زاده نووسی،
که له نامه‌یه کدا نووسی‌بووی کتیبکیکی وا زۆر پئویسته و
ده‌بی تۆ ئەو کاره بکه‌ی، منیش قسه‌که‌ی کاک تاها زۆر له
دلّم کهوت و ئەم کتیبهم نووسی، که به هیوام به خشی
سهرنجی خوینهران بپرازیته‌وه و که‌موو کورپه‌کانی پرکه‌نه‌وه و
ته‌کمیلی که ن .

حسن صلاح (سۆران)

تاران - ۱۳۷۱

تهران : صندوق پستی ۱۵۸۷۵/۱۱۳۷

حسن صلاح (سۆران)

بهشی ۱ خالبه‌ندی

خالبه‌ندی واتسه علامه‌تدانان له نووسینی کوردی دا، مهبه‌ستیکی فره گرنگه، ئهم کاره له ته‌واوی زمانه‌کانی دیکه‌ش دا، ده‌گرێ. خالبه‌ندی له‌راستی دا ههر ئهو حاله‌تانه‌یه، که له خویندنه‌وه‌ی مهبه‌ستی‌ک دا له‌بهر چاوی ده‌گرین، بۆ وینه کاتیک ده‌قی‌ک یا هونراوه‌یه‌ک ده‌خویننه‌وه، له هیندیک جیگه‌ی دا مه‌کس ده‌که‌ین، له هیندیک جیگه‌دا به‌ حاله‌تی پرسیار ده‌خویننه‌وه و زور حاله‌تی دیکه له‌بهر چاوی ده‌گرین، ده‌نا خویندنه‌وه‌که‌ی ئیمه بۆ بیسه‌ر شتیکی بی مانا یا تاریک و نا‌وازیح ده‌بی. بۆ وینه ئه‌گه‌ر مهبه‌ستی‌کی پرسیار به‌ چه‌شنی خه‌بری بلێن، خوینهر لی‌ی تیک ده‌چی. نووسین یش ههر وایه. بۆ وینه ده‌بی له‌و جیگه‌یه‌دا، که خوینهر ده‌بی مه‌کسی‌کی چکوله‌ بکا، دروشمی (،) یان "چوکله" داده‌نێن و له جیگه‌یه‌ک دا که خوینهر ده‌بی حاله‌تی پرسیار به‌ خۆی بگرێ، دروشمی (؟) یان "پرسیار" داده‌نین، له‌ راستی دا، که‌سی‌ک که مهبه‌ستی‌ک ده‌خویننه‌وه، ده‌بی بۆ حاله‌تی بوونی بیسه‌ر، ئهو حاله‌تانه‌ی سه‌ره‌وه له‌بهر چاوی بگرێ و که‌سی‌ک که مهبه‌ستی‌ک ده‌نووسی، ده‌بی بۆ حاله‌تی بوونی خوینهر، خالبه‌ندی بکا.

خالبه‌ندیش وه‌ک ته‌واوی زانسته‌ه‌لی دیکه‌ ری‌و شوینی تایبه‌تی هه‌یه، که لم به‌شه‌دا، با‌سی ده‌که‌م:

۱ - رسته (جوله): به‌مه‌ده‌لێن که له نیوان دوو

دانه (.) نوخته‌دا قه‌ار بگرێ، بۆ نموونه ئه‌مانه رسته‌ن: "پیاو نابێ بترسێ". ههر ترسانیک مه‌رگی‌که "له‌ره‌دا" رسته‌ی

"هەر ترسانیک مەرگیکه"، که له نیوان دوو دانە نوخته‌دایه، ههروهک له ناوه‌که‌ی ده‌رده‌که‌وی رسته‌یه که. دیاره جاری واش ههیه که رسته له هه‌وه‌لی کهرت (پاراگراف) هوه، ده‌ستی پێ ده‌کا، که لهو حاله‌ته‌دا، فقهه‌ت ئاخ‌ره‌که‌ی نوخته‌یه‌یان جاری وا ههیه، له‌پاش (:)"دوو نوخته" ده‌ستی پێ ده‌کا، که له‌م حاله‌ته‌ش‌دا، له ئاخ‌ریه‌که‌ی دا، نوخته داده‌نیـن، بووینه " : پیاو نابێ بترسی. "رسته‌یه‌که. په‌س بوومان روون بووه‌وه، که :

ث - له ئاخ‌ری هه‌ر رسته‌یه‌ک دا ده‌بێ نوخته‌یه‌ک دا بنیـن، مه‌گه‌ر له هیندی‌ک جیگه، که دوو نوخته‌ی ده‌وی .

ب - هه‌وه‌لی رسته ده‌بێ یه‌ کیک له‌مانه‌ی خواره‌وه بێ :

- هه‌وه‌لی پاراگراف (کهرت)

- دوو نوخته (:)

- نوخته (.)

۲ - له‌ته رسته (عیباره‌ت) : بریه‌یه له به‌شیک یا

به‌شگه‌لیک له رسته. له‌نیوان له‌ته رسته‌کان دا، دوروشمی (،)

چوکه‌ "یا (؛)" چوکه‌ و نوخته "یان دیری (—) درێژو (—)

" دیری کورت " داده‌نیـن :

- له کاتی‌که‌دا له‌ نیوان له‌ته‌رسته‌دا چوکه‌ داده‌نیـن، که

مه‌کسیکی چوکه‌ پێ‌وویست بێ، وه‌گ ئه‌مه‌: "کیوی که‌ما جار به‌رزه، به‌لام کیوی شا‌هۆ له‌و به‌رزتره" که لی‌ره‌دا، "کیوی

که‌ما جار به‌رزه" نیوه رسته‌یه وله‌پاش وشمی " به‌رزه"، له جیگه‌ی چوکه‌ که‌دا، مه‌کسیکی چوکه‌ ده‌که‌ین، جا دوا‌ی ئه‌وه

نیوه رسته‌ که‌ی دیکه‌ واته " به‌لام شا‌هۆ له‌و به‌رزتره" - ده‌خوینینه‌وه .

له کاتیک دا له نیوان لهته رسته دا، چوکلّه و نوخته داده-
نن، که مهکسیکی نهختیک دريژتر دهکن، وهک سهمه: "نالی
هونه ريکي زور بهرزبوو، وهفاییش هونه ريکي زور بهرز بوو.
که لیړه دا، لهته رسته" نالی هونه ريکي زور بهرز بوو، به
هوۍ چوکلّه و نوخته، لهته رسته دوايي واته " وهفاییش
هونه ريکي زور بهرز بوو" جوۍ کراوه تهوه، که دهبی له کاتي
خويندنه وه دا، مهکسیکی بریک دريژتر بکهين، که له مهکسي
چوکلّه دريژتر بی، بهلام له مهکسي نوخته کورت تر بی.

له کاتیک دا له نیوان لهته رسته کان دا ديږي دريژ داده نن،
که لهته رسته دوايي دريژه يهکي نهپساوه وي لهته رسته
پيشی بی، وهک: " مەم، زين خوشی دهويست- زين عاشقي
مەم بوو." که ديږيکي دريژ دوو لهته رسته که لهيهک جوۍ
کر دوه تهوه.

له کاتیک دا له نیوان لهته رسته کان دا ديږي کورت داده-
نن، که ئاخري ديږ (خت) بی و رسته که تهواو نهبی و
شه که بکړی به دوو لهته وه، وهک: " داستاني خج و سيامه ند-
يان دهماو دهم دهگي راوه. که لیړه دا چون وشه" سيامه ند يان
له ديږيک دا تهواو نه بووه، لهتکراوه به هوۍ ديږي کورت به
يهکه وه نو ساوه.

۳- رسته پرسيار: بهمه دهلین که پرسيارک له رسته
که دا بی. بو رسته پرسيار دروشي پرسيار (؟) داده نن و له
دواي تهو نوخته يهک، بهم چهشنه (؟)، وهک " هويږي مه يان
شېلا مهلايک؟".

۴- رسته سر سورمان: بهمه دهلین که مروّف به سر
سورمان يان به هاوارکردنه وه شتيک بلۍ، وهک: " بهخودا ئهم
عيسانه شتيکي عه جايه به! يان " دهک مالت به قور نهگيري بو
خهت، دهلی قرژاله! ". که له رسته ههول دا سر سورماني

تیدایه و له رستهی دووههدا هاوار و فریاد. هەر وهک دیمان
بو ئهم چهشنه رستانه، دورشمی سهرسورمان (!) داده نیین وله
دوای ئهو نوختهیهک (!).

۵ - کهرت (پارگراف): ئهمدیه که مهبهستگهلی جیاواز
به جوێ بنووسین. بو وینه له نامهیهکدا، له کهرتی ههول
دا، ههوالپرسی دهکهین، له کهرتی دووههدا خبههری سلامتی
خومان رادهگهینین، له کهرتی سیههدا مهبهستی ئهسلی
دهنووسین، له کهرتی چوارهدا، نامهکه دا دهکوژینین. بو
دروست کردنی کهرت و چهشنی ئهو یا ساگهلی جوړبهجوړ ههیه،
بهم لهونهی خوارهوه:

ئ - نزیکي دوو سانتیمتر سهری دپرهکه بهجی دههیلن و
دهستی پێ دهکهن:

چاویان بو عهقل داناوه. ههر چهکمان بیست دهبی
تابهچاوی خومان نهبینین بروا نهکهین، چون خهڵک زور-
شت دهلین، که ههچی وانیه، جاری واش ههیه نابیتنهیا
به بیستن ودیتن باوهر بکهین، بهلکه دهبی دهسیشی لی
دهین.

خه ودیتن زور شتیکی عهجایه به، زورکەس که متر خه و
دهبینن، بهلام زورکەس ههمو شوێک خه و دهبینن، له
راستی دا پیت وانیه که خودی ژیا نی ئیمهش ههرخه و بینیه؟
ب - فهقهت لهباری ئاسویی یهوه مهوادای بو داده نیین،
وک:

دهیانگوت که سالی ههشتاو ههشتهکه، هینده گرانی بوو،
که خهڵک ههچیان نهبووه بیخون، زور جارد چوون له کیو
بهرده شاهکیان دهخوارد.

ئـهـوهـنـده خـهـلـک شـتـی خـراپـیان خـوار دـیـوو کـه نـهـخـوشـی
تـاعـوون هـاتـبوو. دـهـیـانـگـوت خـهـلـک وـهـک گـهـلـای دـار دـهـمـردن
و دـهـکـهـوتـن بـهـسـر یـهـکـهـدا . کـهـس نـهـبوو، کـه کـهـس لـه قـهـبـر-
نـی . خـهـلـکـیان دـهـخـسـته چـالـه قـووتـی دـهـسـتـه جـهـمـعـیهـوه .

۶- وـهـزـر (فـهـسـل) : هـهـر وـهـک دـهـزـانـین لـه چـهـنـد یـن
کـهـرت و لـاـپـهـر هـه ، فـهـسـل یـا وـهـزـر پـیـک دـی . وـهـزـر زـیـاتـر لـه
نـووسـینـی کـتـیـبـدا بـه کـار دـهـبـری .

۷- بـهـرگ (جـهـلـد) : لـه چـهـنـد وـهـزـر، بـهـرگ پـیـک دـی و
کـتـیـبی و اش هـهـیه کـه لـه چـهـنـد جـهـلـد پـیـک هـاتـووه، وـهـک کـتـیـبی
(مـشـاهـیرـی کـرد) نـووسـراوی بـا بـا مـهـر دـوخی رـوـحـانی (شـیـوا)
کـه لـه چـهـنـد بـهـرگ پـیـک هـاتـووه .

جهمه‌ندی مه‌به‌ستی خالبه‌ندی

- ۱ - وتار له پیت پیک هاتوو، وهک پیتی " ئ " .
- ۲ - بهش له چهند پیت پیک هاتوو، وهک " سه " .
- ۳ - وشه له چهند بهش پیک هاتوو، وهک " ئه‌سه‌د " .
- ۴ - له‌ته‌رسته له چهند وشه پیک هاتوو، وهک " ئه‌سه‌د شیره " .
- ۵ - رسته له یهک یا چهند له‌ته‌رسته پیک هاتوو، وهک: " ئه‌سه‌د شیره ، شیرى جهنگه‌ل " یا ئه‌سه‌د شیره " .
- ۶ - کهرت له چه‌ند رسته پیک هاتوو، که‌م‌جاری واش هه‌یه کهرت ته‌نیا له رسته‌یه‌ک پیک دى .
- ۷ - وه‌رز له چهند کهرت پیک هاتوو .
- ۸ - به‌رگ له چهند وه‌رز پیک هاتوو .
- ۹ - زۆرکتییى واش هه‌یه یه‌ک به‌رگه - هى واش هه‌یه‌چهند به‌رگه .

دورشمى خالبه‌ندیش به‌کورتى ئه‌مانه‌ن :

- ۱ - نوخته . (.)
- ۲ - چوکلّه (،)
- ۳ - چوکلّه ونوخته (؛) .
- ۴ - دورشمى پرسىار (؟) .
- ۵ - دورشمى سه‌ر سوپمان (!)
- ۶ - دوونوخته (:) ، بۆ ئه‌وه‌یه که نیشان بده‌ین له خواره‌وه ده‌مانه‌وئى شتیک بنووسین ، وهک : قه‌ت ئه‌م کارانه مه‌که :
- دزی - درۆ .

۷ - نهقلی قهول (٧) : که قهولی کهسیکی دیکه
 نهقل دهکین ، وهک شاعیری مهزن سهیف
 دهفرموی " به کوته شانامان مهلان دهمینن -
 به میرومهزنان شان دهشکینن " .

۸ - پارانتیز () : که شتیکی تیدا دهووسری ،
 تهوزیحی بهشی پیش پاراینتیزه کهیه : وهک :
 هریم وانه (دهرس) دهخوینی .

۹ - مومهیز / : بو ئهوه بهکار دهبری که هی پاش
 مومهیز یا پیش مومهیز خت بکشی یا هیجیان
 خت نهکیشی، وهک :

- خوشکه رووناک :

- خوشکه رووناک / کاک سردار

ئەلفوبی کوردی

— —

پیتەکانی ئەلفوبی کوردی بە پێی رێنووسی تازه

ئەمانەن :

ئ	:	کە بریەتیە لە (ا) . بو نووسینی (آ) ی فارسی
		لە کوردی دا (ئا) بەکار دەبەن
ب	:	کە بریەتیە لە (ب) فارسی
پ	:	کە بریەتیە لە (پ) فارسی
ت	:	کە بریەتیە لە (ت) فارسی
ج	:	کە بریەتیە لە (ج) فارسی
چ	:	کە بریەتیە لە (چ) فارسی
ح	:	کە بریەتیە لە (ح) فارسی
خ	:	کە بریەتیە لە (خ) فارسی
د	:	کە بریەتیە لە (د) فارسی
ر	:	کە بریەتیە لە (ر) فارسی
ڕ	:	کە بریەتیە لە (ڕ) قەڵەو ، وەک "درو" ، کەبە مانای "دڕک" یا "خار"ە
ز	:	کە بریەتیە لە (ز) فارسی و ذ ، ض و ظ
ژ	:	کە بریەتیە لە (ژ) ی فارسی
س	:	کە بریەتیە لە (س) ی فارسی و ث و ص
ش	:	کە بریەتیە لە (ش) ی فارسی
ع	:	کە بریەتیە لە (ع) ی فارسی
غ	:	کە بریەتیە لە (غ) ی فارسی
ف	:	کە بریەتیە لە (ف) ی فارسی
ڤ	:	کە بریەتیە لە (ڤ) ڤەرانسە ، وەک حەڤدە
ق	:	کە بریەتیە لە (ق) ی فارسی

- ک : که بریه‌تیه له (ک) فارسی
- گ : که بریه‌تیه له (گ) فارسی
- ل : که بریه‌تیه له (ل) فارسی
- لّ : که بریه‌تیه له (لّ) قه‌له‌و، وه‌ک "گولّ"،
- م : که بریه‌تیه له (م) فارسی
- ن : که بریه‌تیه له (ن) فارسی
- و : که بریه‌تیه له (و) فارسی
- و : که بریه‌تیه له (و) وی قه‌له‌و، وه‌ک "چۆم"، واته
چەم یا ڕووبار.
- ه : که بریه‌تیه له (ه) ی فارسی
- ه : که بریه‌تیه له (ه) ی فارسی، وه‌ک "سه‌ر" و "خه‌فه‌ت"
- دیاره پیتی (ه) قه‌ت له
هه‌وه‌لی وه‌شه‌وه نایه .
- ی : که بریه‌تیه له (ی) ی فارسی .
- یّ : که بریه‌تیه له (یّ) ی قه‌له‌و ، وه‌ک "شیر" که‌واته
شیری جه‌نگه‌لّ .

بەشى ۳ ئولگوى نامەكان

— . — . — . — . — . — .

خۆشەويستان ! ليرە دا ديينە سەر نیشان دانى
 نمونەى نامەكان بە زمانى كوردى : ديارە ھەرەك دە -
 زانين، دەتوانين نامە بە شيۆەى جور بە جور بنووسين .
 بەلام من ليرەدا ، ساكارترين ئولگوى نامەكانتان پيشكەش
 دەكەم .

۱ - نامەى مامۇستا بۆ قوتابى :

۱۳۷۱/۸/۱۱

بەناوى خۇداى زانا

بۆكۆرى خۆشەويستم كاك زانيار .

لە دواى سلاو، لە دوورەو ھە ئەو كۆرەخوشەويستم ماچ
 دەكەم، بە ھىوام ساغ بى و وچانى (تەعتىلاتى) ئەمسال بە
 خوشى رابوئىرى .

لەمن بېرسى سلاھەتم ھىچ پەژارەيەكم نىھ . زۆرتەر
 خەرىكى چاك كەردنى تىزى خويىندكارەكانم و تا ئىستا ، دوو -
 دانە سىمىنارو سەمپوزيومىكان بوو، كە سەبارەت بەزمانى
 كوردى بوو و لە ھەر دووكياندا بەشدارىم كەرد .

مەبەست لە نووسىنى ئەم نامەيە ، ئەو ھە بوو كە پىست
 راگەيىنم ئەمسال چەند رۆژ زووتر ، واتە لە ۱۵ مانگى
 خەرماناندا كلاسەكانمان دەكرىنەو ھە ، كەبە ھىوام لە رۆژى -
 ديارى كراودا ، بىي بۆ زانستگە ، ھەتا بە دوا نەكەوى .

سەرکەوتنتان لە خۇدا دەخوازم . زانا حاجى عەلى

(دەرس و ئۆزى زمانى كوردى)

لە زانستگەى مەولەوى

- ۲ - وهلامی قوتابی بو ما مۆستا

به ناوی خودا

۱۳۷۱/۸/۱۸

ما مۆستای خوشهویستم ئوستاد زانا حاجی عهلی

له گهڵ سلّو و دهست ماچ کێردنی ئه‌و مامۆستا خوشه‌ویسته ، که ته‌وای ته‌مه‌نی پێ بایه‌خی خۆی بو پهره پێدانی زانست ته‌رخان کردوه ، هیوادارم که له‌ش ساغ بی و قه‌ت هیچ په‌ژاره‌یه‌کت نه‌بی .

مامۆستاگیان ! نامه‌ی رێکه‌وتی ۱۳۷۱/۸/۱۱ م زیارت کردو نامه‌ سه‌ر چاوم . له‌وه‌ی که مه‌رحمه‌تان فه‌رموو بووو منتان له‌ ده‌ست پێ کردنی کلاسه‌کان ئاگادار کردبوو ، زۆر- سیاستان ده‌که‌م - هه‌ر سه‌ به‌رز و به‌خته‌وه‌ر بی .

به‌پێی رێنوینی ئه‌و خوشه‌ویسته‌م ، له‌ رۆژی ۱۵ ی - مانگی خه‌رماندا ، دیم بو سه‌ر کلاس و جگه‌ له‌مه‌ش هه‌واڵ به‌ کاک دیاکو و کاکه‌ مه‌م و خوشکه‌ زیوین یش ده‌ده‌م که له‌وه‌ رۆژه‌دا ئه‌وانیش بین .

هه‌زوه‌ک ده‌زانی ، من ته‌عتیلاتی ئه‌م ساڵ له‌دیی کانی ساردم ، که به‌راستی وه‌ک به‌هه‌شت وایه ، نازانی چ ئاوێکی خوش و ساردی هه‌یه ، له‌ لایه‌کی دیکه‌شه‌و به‌یانی به‌ ده‌نگی قاسپه‌ی که‌وی دوندی کیوی ئه‌که‌رۆز به‌خه‌به‌ردیم - که جوان-ترین سه‌مفۆنیه ، به‌راستی جیگه‌ت خاڵیه ، ده‌بی سالی داهاوو تۆش ته‌شریف به‌یانی .

قوتابی چکۆله‌ی ئیوه - زانیار رۆسته‌م

۳ - نامی قوتابی بو ماؤستا

۱۳۷۱/۸/۳

بهناوی خوادای زانا

ماؤستای خۆشه‌ویستم ئوستاد پیزان سه‌عید -
زانستگهی کوردستان.

له دواى سلاو و هه‌والپرسی، له دووره‌وه ده‌ستان
ماچ ده‌که‌م. به هیوام که شیای ئه‌وه‌بم قوتابی ئیوه بم
وله داها‌توودا بتوانم وهک ئیوه خزمه‌تگوزاری خه‌لک بم.

له رووی لوتفه‌وه له‌م شاگرده‌ی خۆتان بپرسن،
به مهرحه‌تی ئیوه چاکم و ئیستا له‌ دبی کارپزه، له‌ مالی
بابم ته‌عتیلاتی هاوین راده‌بوێرم، به‌ راستی هینده هه‌وا -
یهکی خۆشی هه‌یه، که جیگهی ئیوه به‌ تاله. کورد گوته‌نی
" مردو زیندو ده‌کاته‌وه".

ماؤستای پایه‌ به‌رز! هه‌ر وهک ده‌زانن ئه‌مه‌سال
ده‌وره‌ی باکالۆریا (لیسانس) ی زمانی کوردی ته‌واو ده‌که‌م
و سالیکی دیکه ده‌چمه ده‌وره‌ی ام. اس (فه‌وقی لیانس)، هه‌ر
له‌به‌ر ئه‌مه، ده‌مه‌وی تکه‌تان لی بکه‌م که ئه‌گه‌ر ده‌کرێ
ئه‌مه‌سالیش هه‌ر له‌ کلاسه‌که‌ی خۆتاندا بم و له‌ به‌ردستی خۆتاندا
کاربکه‌م - به‌شکو بتوانم ببه‌م شاگرده‌ی راسته‌قینه‌ی ئیوه له
ژیان دا، جا ئه‌گه‌ر ئه‌م تکه‌ایم قه‌بوول ده‌فه‌رمووی، به‌-
نامه‌ خه‌به‌رم ده‌ری، ده‌تا ده‌چمه زانستگهی گۆران له‌وی -
ده‌رس ده‌خوینم.

به‌هیوای له‌ش ساغی و کامه‌رانی ئیوه‌ی به‌پیز.

قوتابی چکۆله‌ی ئیوه

ئالان موکوریانی

۴ - وهلامی ما موستا بو قوتابی

۱۳۲۱/۸/۱۵

بهناوی خودای زانا

قوتابی خوشهویستم کاک ئالان موکوریانی

پاش ریژ و سلاو، نامه‌ی ریکه‌وتی ۱۳۲۱/۸/۳ ی ئه وه خوشه‌ویسته گه‌بیشه ده‌ستم . له مهرحه‌مه‌تی توو زور سپاسگوزارم .

هه‌والی منتان پرسیبوو، که به لوتفی خودا ساغ و سلامه‌تم ومنیش له ته‌عتیلاتی هاوینی بووم - چوو بوومه دیی زیدی خۆم - واته ئاواپی مازوچه وتازه چهند پوژه هاتومه - ته‌وه ، نازانم ده‌زانی که دیی مازوچه چ تایبه‌تمه‌ندی که هه‌یه یا خه‌یر؟ . هه‌نده‌ی دار مازو هه‌یه که له نیوداردا ، دی قوم بووه . بوخوشت ده‌زانی که مازو چ داریکی به‌پیشه ، - هه‌وت به‌ری هه‌یه .

سه‌باره‌ت به داوخوازیه‌که‌تان ، به‌سه‌ر چاو، ته‌مسالیش هه‌ر کاریکی وا ده‌که‌م، که ببیشه کلاسه‌کی خۆم ، چون ده‌زانم که قوتابی وه‌کو توو ده‌بیشه جیکه‌ی شانازی بو‌من و ولاته - که‌م . هه‌ر سه‌رکه‌وتوو بی .

به‌لام شه‌گه‌ر ده‌کری پینچ پوژ به‌ر له کرانه‌وی کلاسه - کان ، چاو‌ت به‌من بکه‌وی تابلیم چی بکه‌ی . به‌خودای گه‌ورت ده‌سپیرم .

ریژان سه‌عید

ما موستای زمانی کوردی زانستگه‌ی کوردی

۵ - نامه‌ی دایک بۆ کور

۱۳۷۱/۸/۵

کورێ خوشه‌ویستم ، نووری چاوانم چالاک گیان

چاوه جوانه‌كانت ماچ ده‌كه‌م و له‌ خودا ده‌خوازم كه
قه‌ت به‌ردی سارد و گه‌رم نه‌هێته‌ سه‌ر رێگه‌ت و گشت كات
ساغ و به‌خته‌وه‌ر بێ .

خۆشه‌ویستی خوشه‌ویستانم : ئێمه‌ گه‌شتان ساغ و سلامه‌-
تین . بابت شوکور وه‌زعی زۆر چاكه‌ ، هه‌یروش ده‌رسه‌كانی
زۆر چاك ده‌خوینی . لاوین و لاسیش هه‌ر وه‌ك جارێ لـه
ئیداره‌ كار ده‌كه‌ن و مال و مندالی هه‌ردووکیان سلامه‌تن و
هه‌موولایك دوعات ده‌گه‌یی‌ن . ته‌واوی ده‌روجیران و خزم و
كه‌س و كارێش سلاوت بۆ ده‌نی‌رن .

ئێمه‌ رۆژ به‌ قامك ده‌بژیرین ، كه‌ زووتر سه‌ربازیه‌ -
كه‌ت ته‌واو بێ و بگه‌رێته‌وه‌ بۆ مالی ، كارێشان بۆ په‌یدا
كردووی ، به‌ریار وایه‌ كه‌ له‌ بانك دامه‌زری .

له‌گه‌ڵ ئه‌م نامه‌یه‌ دا ، دوو جووت گوره‌وی به‌ن ،
كراسیکی زستانێ و سێ دانده‌ ده‌سه‌ر ده‌ستم بۆ ناردی ، كه‌ به‌
هه‌یوام به‌ كه‌لكه‌ت بێ .

ئیدی به‌ خودای گه‌وره‌ت ده‌سپێرم .

دایكت - كالی

۶ - وهلامی نامه‌ی کورِ بو دایک

به‌ناوی خودای تاق و به‌ته‌نی

۱۳۷۱/۸/۱۸

دایکی به‌رپزم ، هیوای ژیانم .

ده‌سته‌کانت ماچ ده‌که‌م ، شه‌و ده‌ستانه‌ی که له کاتی
بی هیزی و ساوایی مندا ، بن بالیان گرتم . له خوداده‌خوایم
که شه‌و تواناییه به‌من بدا ، که کاتی ئیوه‌ش پیر بوون ولواز
بوون ، منیش بن بالی ئیوه بگرم .

نامه‌ی ۱۳۷۱/۸/۵یش گه‌یشته ده‌ستم و ماچم کرد و نامه
سر گلینکه‌ی چاوم . له مهرحه‌مه‌تی توو ته‌واوی بنه ماله و
ده‌روجیران و خزم و کهس و کار سپاسگوزارم . منیش به سایی
خودا وه سلامه‌تم و زیاتر له مانگی بو ئاخری ده‌وره‌ی سهر بازیم
نه‌ماوه ، که ئیشه‌للا ههرچی زووتر ته‌واو بی و بیمه‌وه بو
نیوتان . دو‌عای همه‌وو لایه‌کیش ده‌گه‌یینم .

شه‌و شتانه‌ش که نارد بووت گه‌یشتنه ده‌ستم ، زور -
سپاس ، به‌راستی له مه‌ل‌به‌نده سارده‌دا ، زور به‌کارم دین .
شه‌مه‌ش که له بانگ کارتان بو په‌یدا کردوم خوشالم ، به‌لام
نه‌تان نووسیوو کامه بانک ؟

به‌هیوای شه‌وه‌ی که ههرچی زووتر به خزمه‌تتان بگم .

کورِ ئیوه - چالاک

۷ - نامه‌ی کوپ بۆ دایک

به‌ناوی خودای گه‌وره

۱۳۲۱/۸/۱

نووری چاوانم دایکی به‌پێزم - بۆکان

هه‌ر له ئێره‌وه هه‌تا شاره‌ جوانه‌که‌ی بۆکان ، که‌زی‌دی
سه‌رداری سه‌رداران بووه‌ ، سلاوتان لێ ده‌که‌م . به‌ هیوام
که‌ هه‌مووتان ساغ و سلامه‌ت بن .

منیش سلامه‌تم و هه‌ر وه‌ک جاران له‌ کارخانه‌ی
داپوسازی ئیش ده‌که‌م . زۆر له‌ کاره‌که‌م خۆشم دێ ، چون
ده‌زانم ئه‌و ده‌رمانانه‌ی که‌ ئێمه‌ له‌م کارخانه‌یه‌دا دروستیان
ده‌که‌ین ، بۆ شکاندنی ژانی له‌شی خه‌لک و بۆ چاک‌کردنه‌وه‌ی
ده‌رده‌ داران به‌ کار ده‌برێن . مووچه‌ که‌شم هه‌یندیک زیادی
کردوه‌ ، به‌لام هه‌ینده‌ کرێ خانوو گرانه‌ ، ئه‌وه‌ کاره‌که‌ی
تیک داوه‌ .

خیزانم و پرووناک وه‌یرش ساغن و ده‌ستی هه‌موو
لایه‌کتان ماچ ده‌که‌ن . خۆشم دوعای ته‌واوی خزم و ناسیاو
ده‌گه‌یێنم و له‌ خزمه‌ت ته‌واوی بنه‌ماله‌ی خۆماندا سلاوم هه‌یه‌ .

ئه‌گه‌ر بۆم کرا بۆ ته‌عتیلاتی هاوین ، بۆ ماوه‌ی ۱۰ رۆژ -
دیمه‌وه‌و مندا له‌کانیش له‌گه‌ڵ خۆمدا ده‌هێنم . ئه‌گه‌ر شتیکه‌ی
تایبه‌ تان پێویسته‌ ، بۆم بنووسن تا له‌گه‌ڵ خۆمدا بۆتانی
به‌هێنم .

کۆپی ئێوه - سامه‌رهنده‌

۸ - وهلامى دايك بۆ كور

به ناوى خودا

۱۳۷۱/۸/۲۰

غازيزى خوشهويستم سامرهند - تاران .

نامهى ريكهوتى ۱۳۷۱/۸/۱ى. ئهو خوشهويسته گهيشته دهستم و ماچم كرد و زور به ديققهت خويندمهوه. منيش له گهل باوكت و تهواوى بنهمالهى خومان دوعاى خوت وخيزانت ومنالهكانت دهگهيئين. به هيواين كه هموو كاتيک ساغ وسلامهت بن. له وهى كه موچهكهتان زورتر بووه، زورخوشحالين، بهلام ديسان هر بيرو راما ن ئهويه كه خوزگه هر ليړه يشت ده كرد. ئيستا هرچى له تاران دهردهيئى، دهبي بیدهى به كرى خانوو. بهلام ليړه بۆ خومان ئهم كهلهوايه مان بوو ، تيى دا دادهنيشتين وتيكيهك نانيش هر پيدا دهبوله گهل منالهكان دا ، بيخوى .

گوتبووت كه بۆ تهعتيلاى هاوين دينهوه، كه زور - خوشحال بووين . ئه گهر دهكرى هر كات خاتنهوه، بىريك زه عفهران و نهختيك ليمۆ عه ننايى له گهل خودتان بهيئن . ديسانوه داواى ساغى وسلامهتى تان به دهكهم.

دايكي تو - بهستى

۹- نامدی ها والی پیاو بو ها والی پیاو

بد ناوی خودای مەزن ۱۳۲۱/۸/۴

هه‌والی خو‌شه‌ویستم کاک هه‌لۆ ئه‌حمەدی - سنه

له‌گه‌ل سلاوی تایبه‌ت دا ، به‌هیوام که ساغ و سلا‌مه‌ت -
بی و له‌کانی دلمه‌وه ، دوعا‌تان ده‌گه‌یینم .

له‌ من بپرسی زۆر چاکم وه‌یج په‌ژاره‌یه‌کم نیه . کاک‌کی
خوم ! نازانی چه‌ندیک دلم بۆت ته‌نگ بووه . ئه‌لعان نزیکه‌ی
دووسا‌له‌ نه‌مدیوی ، چی بکه‌م ئه‌سله‌ن مه‌ره‌خه‌سی به‌من نادن -
چون کاره‌که‌م زۆر گرنگه‌ و له‌ لایه‌کی دیکه‌شه‌وه ، بۆ به‌دشانسی،
که‌سی نیه‌ له‌م یانه‌ی ئی‌مه‌ ئه‌م کاره‌ی من بزانی تا ئه‌گه‌ر
لێره نه‌بووم ، ئه‌و کاره‌که‌ی من ئه‌نجام بدا .

جانازانم تۆ چۆنی؟. به‌خودا ئه‌گه‌ر بۆت بکری تۆب‌یی
بو‌ئیره باشته‌ره . برا‌گیان ! ده‌ستی ژن ومندا‌له‌که‌ت بگه‌وه‌وه‌ره
چه‌ند رۆژ له‌ لای ئی‌مه‌به‌ . دنیا ده‌بر‌یته‌وه ، به‌لام ئه‌وه‌ی که
پایه‌خی زۆره ئه‌وه‌یه که عیسان له‌گه‌ل دۆست وها‌والی خو‌ی -
برا‌که‌م ! هه‌ر وه‌ک ده‌زان‌سی ، ئی‌ستا دۆستی چاک
زۆر که‌مه ، جا ئه‌گه‌ر یه‌کیک په‌یدا بوو نیعه‌مه‌ته‌و ده‌بی‌که‌لک
له‌و نیعه‌مه‌ته‌ وه‌رگری .

زۆر دوعای برا‌ژن ومندا‌له‌کان بگه‌یینه‌ و به‌هی‌وای
ئه‌وه‌م که نامه‌یه‌کم بۆ بنووسی وپ‌یم بل‌یی که که‌ی ته‌شریف
ده‌ه‌ینی بۆ ئیره .

به‌هی‌وای به‌خته‌وه‌ری خۆت و بنه‌ماله‌ت .

سیامه‌ند کورته‌کی

۱۰ - وهلامی هاوالی پیاو بو هاوالی پیاو

بهناوی خودای گهوره ۱۳۷۱/۸/۱۹

هاوالی هیژاو بهرپزم کاک سیامه‌ند کورته‌کی، ئیسفه‌هان

هاورپی سلاوی گهرم وگور، نامه‌ی ۱۳۷۱/۸/۴ ی ئه‌و
هاواله‌ خو شه‌ویسته‌م پی‌ گه‌پی ونامه‌ سهر چاوم. له‌ هاوالی
سلامه‌تی ئیوه، زۆر خوشحال بووم. خۆم و خیزانم و گه‌زیزه‌ی
کچم و خانی کورم دوعاتان ده‌گه‌یین.

کاک سیامه‌ند گیان: له‌وه‌ی که‌ من و خیزانم و منداله‌-
کانت ده‌عه‌وت کردوه، که‌ چند رۆژ بیین لای ئیوه‌ رایبو -
برین، زۆر سپاست ده‌که‌ین. به‌ سهر ئه‌و چاوانه‌م، له‌ هه‌وه‌ل
مانگی هاوین (پووشه‌ر) دا، که‌ ده‌وته‌یه‌ک ته‌عتیلین، دیین
بو لاتان. به‌لام قه‌رار وایه‌، به‌ ماشینه‌که‌ی خۆمان بیین، تا
له‌وێ بتوانین ته‌واوی شوینه‌واره‌ میژوویه‌کان ببینین، چون
خۆت ده‌زانی که‌ به‌بی ماشین زۆر موشکوله‌. جا نازانم شه‌وانه
بو ماشینه‌که‌ جیگه‌ی پارکتان هه‌یه‌ یا خه‌یر؟.

ئه‌گه‌ر شتیکی تایبه‌تی تان ده‌وێ، که‌ له‌ شاری سنه‌وه
بۆتانی به‌یئم، به‌ تیلیفۆن پیم بلی، ده‌بی ئه‌مه‌شت عه‌رز بکه‌م
ده‌ستگایه‌کی کایه‌ی شاترنجم سه‌ندوه، که‌ له‌گه‌ل خۆم به‌دیاری
بۆت ده‌هینم.

ئیدی هه‌ر بژین به‌ به‌ختیاری

هه‌لو ئه‌حمه‌دی

۱۱ - نامه‌ی ها والی کج بو ها والی کج

۱۳۷۱/۸/۲

به ناوی خودای توانا

دهسته خوشکی به‌رپرز و خوشه‌ویستم چنور بوکانی

خوشکی‌خوم! سلاو، له خودای ته‌عالا ده‌خوازم که ساغو
سلامه‌ت‌بی، له‌منیش بپرسی هیچ به‌رارهم نیه، مه‌گهر دووری‌تو.

به‌هیوام که له ده‌رسه‌کاندا سهرکه‌وتووبی و بتوانی
ئه‌مسالیش وهک سالانی پئیشو به‌نومره‌ی زور چاکه‌وه ده‌رچی.
ده‌رسه‌کانی منیش خراپ‌نین، به‌لام ریگه‌ی زانستگه هینده‌دووره،
که‌عیسان هیلاک وماندو ده‌کا. چون ههر وهک ده‌زانی ته‌واوی
شه‌وگه‌ل ده‌بی به‌ئوتوبوس برۆمه‌وه بو مالی و به‌یانسی
بیمه‌وه بو زانستگه، که هه‌موو جاریک دووسه‌عات به‌ریگه‌وه‌م.

خوشکه‌چنور^۱. نازانم بو کاره ئه‌سلیه‌که چیت کرد؟
قه‌را وابوو، که له‌گه‌ل کوری مامت زیانی هاوسه‌ری ده‌س‌پی
بکه‌ی؟ ده‌زانم هیندیک شهرم ده‌که‌ی که له‌م باره‌وه قسه‌ بکه‌ی،
به‌لام داده‌چنور، هه‌موو کچیک ده‌بی شوو بکا وه‌موو کورپیک
ده‌بی ژن به‌یانی - ئیدی شهرمی پی ناوی چاوه‌که‌م، جا ئه‌گهر -
وايه بو‌م بنووسه‌ بزانی که شیرینه‌ی که ده‌خوین و که‌ی
پلاوه‌که‌مان پی ده‌ده‌ی؟ .

داده‌چنور! به‌خته‌وه‌ری تو ئاواتی منه و چاوه‌روانی
نامه‌تم، که شه‌وه‌واله‌ خوشانه‌ی سهره‌وه‌ی تی دابی.

خوشکتان - هه‌لامه‌ کوکه‌یی

۱۲ - وەللى نامەى ھا واللى كچ بۆھا واللى كچ

بەناوى خوداى بىى ھا وئا

۱۳۲۱/۸/۱۸

خوشكى ھەرەخۆشەويستم دادە ھەلامە كۆكەيى

نامەى پىكەوتى ۱۳۲۱/۸/۲ ئەو خۆشەويستم زىيارت
كرد و نامە سەر چاوم . پىم وابوو كە وىنەم بۆ دەئىرى، بەلام
وینەيەك لە نامەكەدا نەبوو- باشە من وىنەى تۆم لە دلم
دا كىشاو، قەى ناكە با نەت ناردى. خوشكى خۆم! منىش
پىر بە دىل سلاوتان لى دەكەم و لە ھەستى ناسكى ئىوہ سىاس
دەكەم.

ھەلامەگيان! لەمەى كە دەرسەكانت باشن زۆرخۆشەالم
- ديارە دەبى ھەر باش بى - كچ دەچىتەوہ سەر داىك وبابى.
منىش خراپنىم، بە قەولى مەشھوور شايد رەت نەبمەوہ!
دادە ھەلامە! باسى شوگردنى منت كردبوو، كە دەبى مرگىنى
بە ئىوہ بەدەم كە قەرار واىە چەند رۆژى دىكە مامەم وئامۆژن
بىن بۆ خوازبىنى وباوكم و داىكىشم كارەكەيان خستەتە
دەست من . واتە: ئەگەر خودا كۆمەك بى، پىم واىە كار
تەواوہ. ھەر وەك دەزانى ھەلمەتى ئامۆزام زۆر كورپىكى
با سەواد و بە ئىمانە. لەگەل ئەو گشتە دەرسەى كە لە وولاتە
رۆژاوايىەكان دا خويندويەتى، سەرى بچى نوژى ناچى،
يانى لە وانەيە كە دواى دەرس خويندن بەئىمان تر بووہ،
منىش چو ن مەسلەى ئىمان و دىن و پرواى ئاينى زۆر گرنگە
بۆم و لە لاىەكى دىكەشەوہ با سەواوہ و ئامۆزام، زۆر پى
رازىم. ديارە كاتى شايى كردن دەوتىشت دەكەم.

ببوره كه پاكي باسى شووكردى خوم بوو. به
 هيوام كه ئيوش به زوويى خودا بهختيكي باستان بذاتي
 و ههوالهكي به من بگا.

خوشكى تو - چنور بوكانى

۱۳ - نامه‌ی ژن بو میرد

به‌ناوی خودای میری مه‌زن

۱۳۷۱/۸/۴

میردی دلسۆز و خوشه‌ویستم

له‌گه‌ل سلاویکی گهرم، به هیوام که سلامت بی. من و
ئه‌وین و په‌شیو هم‌موومان ساغین و همیشه له بیرى تو داین.
میردی عزیزم! ئه‌وه دوو ساله که ئه‌و کارهت له
شاری کرمانشان گرتووه و زۆر تر مه‌جیووری که له‌وی بی.
ئیمه‌ش که به خاتری ده‌رسی مناله‌کان و به ده لیلی
ئه‌وه‌ی که ماله‌که چۆل نه‌بی و نه‌روخی، مه‌جیوورین ههر له
شاری مه‌هاباد بین، که خۆت ده‌زانی ئه‌م دووریه زۆر -
موشکۆله. ژن و میرد ئه‌گه‌ر له‌کن یه‌ک نه‌بن، هه‌زار دانه
گیروگرفت دیته پێشه‌وه. شه‌وانه له‌گه‌ل ئه‌و دوو منداله، له‌م
ماله‌دا به ته‌نیا ده‌خه‌وین، هه‌زار دانه دز و درۆزن هه‌یه.
بیجگه له‌مه، هه‌زار نه‌خۆشی و سه‌ریه‌شه و پاپه‌شه هه‌یه. له‌به‌ر
ئه‌وانه‌ی که گوتم، ئه‌گه‌ر کاریکی وا بکه‌ی یا خۆت
بپیته‌وه بو مه‌هاباد یا ئیمه به‌ری بو شاری کرمانشان زۆر -
چاکتره.

ده‌رسی منداله‌کانیش خراب نیه، به‌لام هه‌میشه ههر بو
تو بی تاقه‌تی ده‌کن. ماله‌که‌شم تازه ته‌عمیر کردوه. چون
سه‌ربه‌انه‌که‌ی زۆری دلۆپه کرد بوو و دیواره‌کانی خه‌ریک بوو
بروخین. ئه‌و پووله‌ی که به بانکدا ناردبووت، زۆرتریم
بو ته‌عمیری ماله که خه‌رج کرد. تازه چوار هه‌زار ته‌مه‌نیشم له
خاجی زۆراب قه‌رز کردوه.

ئیدی له‌وه زیاتر سه‌رت نایه‌شینیم هاوسه‌ری تو - چمه‌ن سه‌رده‌

شتی

۱۴ - وهلامی نامه‌ی می‌رد بۆ ژن

۱۳۷۱/۸/۱۶

ژنی خوشه‌ویستم چیمه‌ن خانم - مه‌هاباد

له‌گه‌ل سلاو، نامه‌ی ۱۳۷۱/۸/۴ شه و ها و ژینه خوشه‌ویسته
گه‌یشه ده‌ستم و له ناخی دل‌ه‌وه ماچم کرد. منیش دۆ‌عای تو
ده‌گه‌یینم.

له قه‌ولی منه‌وه دۆ‌عای ته‌واوی خزمه‌کان بگه‌یینه‌و
شه‌وین و په‌شیو ماچ که‌و له باتی من له به‌غه‌لیان بگره.
له‌مه‌ی که به‌لای که‌مه‌وه ده‌رسی مندا‌له‌کان باشه خوشا‌لم.
ئا‌هونا‌له‌یه‌کی زۆرتان کردبوو، که بۆ‌چی ده‌بی له یه‌کتیری
دوور بین. منیش حق به تو ده‌ده‌م، به‌لام چی بکه‌م به
قه‌ولی کوردی "روی ناعیلاجی ره‌ش‌بی". ده‌نا من قه‌ت
نامه‌وی سه‌عاتیک له تو و له مندا‌له‌کان دوور که‌ومه‌وه.
ئه‌لعانیش له هه‌ول دام، که زووتر خۆم به‌خمه مه‌هاباد یا
ده‌و‌روبه‌ری. به‌لام بۆ‌خوت‌ده‌زانی هاتنی ئیوه بۆ کرمان‌شان
به یه‌کجاری نا‌گونجی، چون خانووه‌که‌مان له مه‌هاباد له‌نیو
ده‌چی.

نووسیبووت که پو‌ولت له حاجی زۆراب قه‌رز کردووه.
به بانک دا، ده‌هه‌زار تمه‌نم بۆ ناردی، که هه‌م قه‌رز‌ه‌که‌ی حاجی
به‌ده‌یت‌ه‌وه و هه‌م بی مه‌خاریجیش نه‌بن.
قه‌رار‌وایه تا ۴۰ پۆ‌ژی دی به مه‌ره‌خه‌سی بی‌مه‌وه، که
شه‌وکاته بۆ ما‌وه‌ی دوو هه‌وته له مال‌ی ده‌مینمه‌وه و زۆرت‌ر
له‌م باب‌ه‌ته‌وه قسه ده‌که‌ین.

می‌ردی تو - سه‌رکه‌وت مه‌هابادی

۱۵ - نامه‌ی جیران بو جیران

بەناوی یەزدانی مەزن ۱۳۷۱/۸/۳

کاک هەلکەوت بانهیی، جیرانی بەرپەزم

سلاو . هەر وهک دەزانی ئیستا نزیکە ی دوو ساله
بو کاریکی زۆر گرنگ هاتوومەتە سەفەرولە شاری نەغەدەم
و پێم وایە نزیکە شەش مانگی دیکەشم پێ دەچێ .

کاک هەلکەوت ! هەر وهک ئاگاداری، من سەلتەم
ژن و منداڵم نیه و رۆژی هەوەلێش بە ئومیدی خودا و
بە ئومیدی تۆ مالهکەم بەجێ هیشت . ئەلعانیشت هەر دڵم
بەوێ خۆشە کە جیرانیکی وهک تۆم هەیە و دڵنیام کە کەس
ناوێری دزی و فزیم لێ بکا . دیارە براژن و منداڵەکانیش
چون زیاتر لە مالهوێن ، زۆرتر دەتوانن چاودێری لـه
کەلهوایه ی من بکەن .

بە ئومیدی خودا نزیکە شەش مانگی دیکە دەگەرـ
یمهوه و بە سەر خۆمییهوه ناھێلم ، ئەو زەحمەتی ئیـ
قەرەبوو دەکەمەوه .

لە قەولی منەوه دۆغای تەواوی مāl و منداڵ و
دەر و جیران بگه‌یینه . لەگەڵ سیاسی دووبارە ، بەخوداتان
دەسپێرم .

کەمال بیورانی

۱۶ - وهلامی نامه‌ی جیران بۆجیران

به ناوی یه‌زدانی دلۆڤان

۱۳۷۱/۸/۲۳

جیرانی زۆر به‌پۆزم کاک کهمال بۆرانی

له‌پاش سلۆی تایبەت، پێ تان را ده‌گه‌یینم که دوینی
(۱۳۷۱/۸/۲۲) نامه‌ی ۱۳۷۱/۸/۳ ئه‌و خۆشه‌ویسته گه‌یشته
ده‌ستم. له هه‌واڵپرسی تان سیاس ده‌که‌م، مال و منداڵ و
ده‌روجیران هه‌موو دۆعات ده‌گه‌یینن و زۆر مه‌ممنوون.

سه‌بارەت به‌ماله‌که‌ت نووسی بووت، به‌حه‌مدی خودا
هیچ شتیکی خراپ روی نه‌داوه و هه‌موو شتیکی له‌سه‌ر جیگه‌ی
خۆیه‌تی، دلنیا به‌که به‌ئومیدی خودا هیچ شتیکی ناقه‌وێ و
کاره‌کانت به‌ئارخایه‌نی جی به‌جی بکه، جا وه‌ره‌وه بو ئیره.
بو‌خۆت ده‌زانی شه‌وانه‌ش گه‌ره‌کی ئیمه‌ کیشکچی هه‌یه و تا
پۆژ هه‌ر ده‌گه‌رێ و ئاگای له‌ماله‌کانه.

فه‌رمو بووت که ئه‌م زه‌حه‌مه‌تی ئیمه‌ قه‌ره‌بوو ده‌که‌یه‌-
وه، ده‌بی عه‌رزت بکه‌م که جیران به‌رانبه‌ر به‌جیران ئه‌رکی
له‌سه‌ر شانه‌ و ئیمه‌ وه‌زیه‌ی خۆمانمان ئه‌نجام داوه، هیچ
نیازی به‌قه‌ره‌بوو کردنه‌ریه‌ - هه‌ر سلا مه‌تی تو‌مان ده‌وێ.

برای ئیوه - هه‌لکه‌وت بانه‌یی

۱۷ - نامه‌ی ده‌ستگیران بۆ ده‌ستگیران

به ناوی خردای بی هاوتا

۱۳۲۱/۸/۱۰

ده‌ستگیرانی خوشه‌ویستم نه‌شمیل خانم

خوشه‌ویستم سلاوتان لی ده‌که‌م، به هیوام که شه
عازیزه‌م همیشه ساغ و سلامه‌ت بی وگولی باغی زیانم هرگیز
به ته‌وژمی شه‌خته‌ی رۆژگار نه‌ژاکئی .
عازیزه‌که‌م: له‌و رۆژه‌وه که دیاری کرای بۆ من و مه‌لا
ماره‌ی کردی ، رۆژ به قامک ده‌بژیرم که که‌ی زه‌ماوه‌ند بکه‌ین.
من هر شه‌و رۆژه‌ی که مارهم کردی و بووی به‌ه‌لام ده-
مويست بتگويزمه‌وه . به‌لام ، بابت فهرمووی که شه‌و سال سهر-
بکه‌ین هه‌تا دبیلۆمه‌که‌ت وهر ده‌گری . منیش به‌پیچه-
وانه‌ی ویستی خۆم ، به‌فهرمايشی باوکی به‌رپرت ره‌فتارم
کرد .

به‌هیوام که به‌زوویی دبیلۆمه‌که‌ت وهرگری و زیانی
هاوبه‌شمان ده‌ستی پی بکا . وا بزانه‌م گيرو گرفتیه‌ک که-
بابت بووی ، شه‌وه‌و که جیازیت بۆ سازکات . خوشه‌ویستم
که‌م: ئیمه‌لاوین و دنیا به‌ئاسۆیه‌کی پروناکتره‌وه ده‌بینین .
جا هر له‌بهر شه‌مه ، ده‌هوئی به‌بابت عهرز بکه‌ی ئیمه‌نیازمان
به‌جیازی نیه - شه‌مه‌یاسای کۆنه‌پهرستانه - جیازی‌مانای
چییه‌؟ من نا‌هیلیم که‌وچکێک له‌گه‌ل خۆت دا به‌یینی .
من بۆ خۆم هیندیک که‌ل و په‌لم ئاماده‌کردووه‌وکاتیک
ده‌رسه‌که‌ت ته‌واو بوو ده‌تگويزمه‌وه بۆ مالی بابم وهر له‌هوئی
له‌گه‌ل دایکم و بابم ده‌ژین . ئاخ‌ر دایک و باب مندالیان

بو پیری دهوی ، ئیدی پیویستی چیه بچین له مالیکی دیکه
 بژین . براکانی توش هر دهبی وا بکهن ، کاتیک ژنیا ن
 هینا بچن له گهل دایک و بابت بهیه که وه بژین .

ئیدی به خودات ده سپیرم .
 ههلو یست کرمانج

۱۸ - وهلامی نامه‌ی ده‌ستگیران بۆ ده‌ستگیران

به‌ناوی خودای زانا وتوانا

۱۳۷۱/۸/۲۵

بۆهه‌لوئیت کرمانج - ده‌ستگیرانی خوشه‌ویستم

نامه‌که‌ت‌گه‌یی نامه‌سه‌رچاوم به‌ناوت قه‌سم بۆ تونه‌ماوم
هه‌لوئیت‌گیان! نامه‌ی پێکه‌وتی ۱۳۷۱/۸/۲۵ی‌ئهو خۆشم
ویستم له‌ کاتیک‌دا پێ‌گه‌یی، که‌ شه‌وو پڕۆژ له‌ خه‌یالت‌دا -
بووم. به‌ قه‌ولی شاعیر ده‌لی: "شه‌وان په‌ژاره‌ و پڕۆژان پۆ-
رۆمه‌، پاک‌ی دلت‌ه‌نگ‌ی دووریه‌که‌ی تۆمه‌".
گیانه‌که‌م! له‌و پڕۆژه‌وه‌ که‌ منیان له‌تۆ ماره‌ کردوه‌،
وا ده‌زانم که‌ تازه‌ له‌ دایک‌ بووم. ئیستاش شه‌و و پڕۆژه‌ریکی
ده‌رس‌خویند‌نم، تا هاوین دیپلۆمه‌که‌م وه‌رگرم و زه‌ما وه‌ن‌یکه‌ین.
سه‌باره‌ت به‌جیازی نووسیبووتان، زۆر سپاستان ده‌که‌م.
دیاره‌ بۆ خۆت ده‌زانی که‌ بابم کارگه‌ری دارتاشخانه‌یه‌ (نه‌-
ججاریه‌) و کرپینی جیازی بۆ ئهو زۆر موشکوله‌ .
ئهو که‌ گوتبوت له‌گه‌ڵ باوکت و دایکت به‌یه‌که‌وه‌
بژین، زۆر کارێکی باشه‌، هم‌ کرێ خانوو ناده‌ین وه‌هم
دایک‌ و باب‌ت که‌پیر بوون، په‌ره‌ستاریان لێ ده‌که‌ین. ئه‌-
ئه‌ولاد به‌کاری پیری نه‌یه‌ فایده‌ی چیه‌؟. خۆ من که‌که‌ی کوێخا
نه‌مان نیم، گوتی ئیلا و بیلا ده‌بی‌ می‌رده‌که‌م خانوی جیا وازم
بۆبگرێ .

به‌هیاوی هاتنی هاوین و زه‌ما ونه‌که‌مان، خودا حافیزیت
لێ ده‌که‌م.

نەشمیل بەرده‌زه‌ردی

۱۹ - نامه‌ی هاوالی کور بۆ هاوالی کور

به‌ناوی به‌زدانی گه‌وره

۱۳۲۱/۸/۱۳

هاوالی خوشه‌ویستم کاک فه‌ره‌اد کامه‌م

کاک‌ی خۆم سلاو ، چۆنی فه‌ره‌ادگیان ؟ . به‌هیوام کار و
 بارت چاک بۆ و سلامه‌ت بی . له‌ من به‌رسی ساغ وبۆه‌یم .
 کاک فه‌ره‌اد! هه‌روه‌ک ده‌زانی به‌ینیکه‌ خه‌ریکی فی‌ر-
 بوونی زمان‌ی کوردیم و له‌ پرووی کتیب ، گۆوار و پۆژنامه -
 کانه‌وه‌هه‌ولی فی‌ر بوونی نووسین و خویندنه‌وه‌ی کوردی ده‌ده‌م .
 چهند پۆژ له‌مه‌و پێش کتیب‌یکم گیر که‌وت به‌ناوی "نامه‌
 نووسین به‌ کوردی" ، که‌ زۆرم که‌لک لی وه‌رگرت . ئه‌لعان
 ئه‌م نامه‌یه‌ بۆ تو ده‌نووسم ، نازانم هه‌یج توفیرت به‌-
 کوردیه‌که‌م کردوه‌ ؟ . ئایا ئیستا باشت‌ر ده‌نووسم ؟ . به‌راستی
 هه‌ر که‌س‌یک که‌ زمان‌ی خۆی نه‌زانی وه‌ک که‌له‌شیر‌یک وایه‌ که‌
 نه‌زانی بقوو‌قینی - عه‌جایه‌ب نیه‌ ؟ .

پێم خۆشه‌ ئه‌مجاره‌ هه‌رچی نامه‌ت بۆ نووسیم ، به‌
 زمان‌ی کوردی ب‌ینووسی ، منیش هه‌ر وه‌لامه‌ت به‌ کوردی بۆ-
 ده‌نووسمه‌وه .

پرسیاری‌کشم هه‌یه‌ ، تو که‌ کوردی باشت‌ر ده‌زانی . به‌بیرو
 رای تو ، چاک‌ترین کتیب‌ی هۆنراوه‌ی کوردی کامه‌یه‌ ؟ . تا
 بیکرم .

برای تو هیمن کانه‌یه‌ ره‌شی

۲۰ - وەلامى نامەى ھاۋالى كور بۆ ھاۋالى كور

بە ناۋى خۇداى تۈانا و گەورە

۱۷۱/۸/۲۰

ھاۋالى خۆشەويستم كاك ھيىن كانىيە رەشى

سلاۋ . نامەى ۱۳۷۱/۸/۱۳ م پى گەيى . زۆر خۆشال بووم .
ھەۋالى منت پرسیبوو ، بە مەرھەمەتى تۆ چاکم - پەژارەم
تەنیا دوورى تۆيە .

كاك ھيىن ! ئافەرىن بۆ كوردىك كە نووسیووت ،
بەرەستى زۆر جوان بوو . ھىچ ئىرادى نەبوو . بە ھىوام كە
ھەر درىژە بە كوردى خويندن بەدى و پۆژ بەرۆژ پىپۆرتىرى .
پرسیبووت " كامە كىتى شىعرباشە ؟ " . لە وەلامدا
دەبى عەرزتان بکەم كە ھۆنراۋە ۋەك چىشت ۋايە . كەسك
شايدە چىشتىكى پى خوش نەبى ، بەلام كەسكى دىكە ھەر
ئەو چىشتەى زۆر پى خوش بى . من بۆ خۆم ھۆنراۋەى ئەم
شاعىرە كوردانەم زۆر پى چاكە :

۱ - نالى

۲ - ۋەفابى

۳ - ئەحمەد موختار جاف

۴ - گۆران

۵ - قانىچ

بەتەماى نامەكانى دىكەى ئىۋەم

فەرھاد كامەم

۲۱- نامه‌ی قوتابی کور بۆ قوتابی کور

به ناوی خودای بێ وینه

۱۳۷۱/۸/۱

برای خوشه‌ویستم کاک شه‌هوه‌ن بیسارانی

پاش سلاو و چاک وخۆشی، له دووره‌وه ماچت ده‌که‌م.
به‌هیوام که له ده‌رس و خویندن دا سه‌ر که‌وتوو بی.

کاک شه‌هوه‌ن! منیش تازه چوومه‌ته پۆلی سی‌هه‌م
و خه‌ریکی ده‌رس خویندتم، مامۆستا‌کانمان هه‌ر یه‌که‌کی
خه‌لکی شارێکن. بۆ وینه یه‌که‌کیان خه‌لکی کامیارانه،
یه‌که‌یک خه‌لکی تیکان ته‌په‌ی هه‌وشاره، یه‌که‌یک خه‌لکی بیجاره
و ده‌توانم بلیم هه‌ر کامیان له شارێکه‌وه هاتوون.

وانه (ده‌رس)ه‌ کانمان زور سه‌ختن، چون هه‌وه‌لی
ساله‌ هیشتا به‌ ته‌واوی رانه‌هاتووین. جا نازانم ئیوه‌ له
ده‌رسه‌کان تان دا چۆن؟

خه‌ریکی خویندنی زمانی کوردیش هه‌ر هه‌م و له‌ پرووی
ئه‌م نامه‌یه‌وه، ده‌زانی که تا چ راده‌یه‌ک چوومه‌ته‌ پێشه‌وه.
ئه‌گه‌ر کتێبی ریزمانی کوردی باشتان هه‌یه، چه‌ندانم بۆ
بنێره یان بۆم بکهر، پاره‌که‌یت بۆ ده‌نێرم.
هه‌ر بژی به‌ ساغی و سه‌رکه‌وتووێی.

سامان کامیارانی

۲۲ - وهلامی قوتابی کور بو قوتابی کور

به ناوی یهزدانی بهتهنی

۱۳۷۱/۸/۱۴

برای ده لالم کاک سامان کامیارانی

سلاو. نامه جوانه که ی ریکه وتی ۱۳۷۱/۸/۱ گه یشته دهستم.
به راستی به کوردیه کی جوان نووسی بووت، ئافهرین برا،
یا خدا هر خوش بی، نازانم چۆن کوردی نوسین وا زۆر زوو
فیر بووی؟. کاش منیش وهک تو فیر بوایه م.
کاکي خۆم! سه بارهت به دهرس و مهشق نووسی بوو-
تان، دهرس خویندن هه می شه ئه رککی کی گه وره یه وعیسان ده بی
زه حمه تی له گه ل دا بکشی. شاعیر ده فهرمو ی " گه نج به بی
په نج به ده ست نایه ت". منیش به هیوام که تو که په نج
ده کشی، روژیک گه نجی زانست به ده ست بهینی.

سه بارهت به کتییی ریزمان نووسی بووتان، له زۆر
کتی بفرۆشیم پرسیار کرد، دوو دانهم بو ت پهیدا کرد، ئه وه
له گه ل ئه م نامه یه دا بو تی ده نی رم. به داخه وه خۆم هیچ
نه بوو، له بهر ئه وه مه جبوور بووم بو ت بکرم.

دهرسهکانی ئیمهش هر زۆر گرانه. من نازانم
که سیک که ده بی بو نمونه له پاشان دیپلومی ته جیره بی
وه رگری، بوچی ده بی هیئندهش تاریخ وجوغرافیای پی بلین؟.
مه شهوره ده لین " هه موو کهس هه موو شت ده زانن، نه که
که سیک.

براکه م ئیدی به خودای گه ورهت ده سپرم.

ئه هوه ن بیسارانی

۲۳ - نامەى كچ بۆ باب

بە ناوى خوداى گەورەوبى ھاوتا

۱۳۷۱/۸/۴

بابى خوشەويستم وجيگەى شانازيم

بابە گيان سلاو! سلاويك بە گەرمى ھەستى مەدبەتى
بەتيني تۆ سەبارەت بە ئىمە، سلاويك بە پان و بەرىنى
ھەستى باوكانەى تۆ و ھەست و ئەوينى دايكانەى دايكىم.
ھەم دەستى تۆ و ھەم دەستى دايكىم ماچ دەكەم و دۆعاى ھەتا و
و ھەلمەتیش دەگەيىنم.

بابەگيان! ماوہى ساليك دەبى كە شووم كىردوۋە ،
زۆر سپاستان دەكەم بۆ ئەو ھەموو زەھمەتەى كە تۆو دايكىم
كىشانتان ، قەت لە بىرم ناچىتەوۋە. گلى قەبرىش لە بىرمى
تاباتەوۋە.

باوكى خوشەويستم! منىش وەزەم زۆر باشە. بەختيارى
مىردم زۆر پياويكى چاكە و ھىچ موشكلىكمان نىيە، فەقەت
دوورى ئىۋە نەبى. جا كە واپە، تەكا دەكەم ئەم پايزە لەگەل
دايكەم بۆ ماوہى چەند رۆژيک سەرىكمان بەدن، تا چاومان بە
دىدارتان روون بېيتەوۋە. بەختيارىش دەستان ماچ دەكەم
دۆعاى ھەموو لايەك دەگەيىنى.

ھەواى ئىرەش زۆر ساردە، ھەر كاتىك ھاتن دەبى جلى
گەرم بىكەنە بەرتان، چون ئىمە دەمىكە كۆورەمان داناوۋە و -
ئەلغان لە دوندى كىۋەكان بەفر بارىوۋە. -
بەھىۋاى دىتيني ئىۋەم كچى تۆ - شلىرمىراودەلى

۲۴ - وهلامی نامه‌ی باب بۆکچ

به‌ناوی یه‌زدانی به، هاوتا

۱۳۲۱/۸/۱۵

کچی به‌زیزم ، نووری چاوانم شلیرخانم

دوای سلاو، ههم من وههم دایکت وههتاوی خوشکت و
ههلمه‌تی برات ماچت ده‌که‌ین و به هیوای ساغی، سلامه‌تی و
به‌خته وه‌ری تۆین. ئیمه‌ش ههموومان ساغین، دایکت ههر
خهریکی که‌یبا‌نوگهریه، منیش ههر له قوتا‌بخانه ده‌رس ده‌لیم
و وهتاو و ههلمه‌تیش ده‌رس ده‌خوینن.

له‌وه‌ی که ئیمه‌ت ده‌عه‌وت کردبوو، زۆر سپاست
ده‌که‌ین. دیاره‌ خۆت ده‌زانی که ئه‌لعان وهختی ده‌رس وکاره.
ئه‌گهر مه‌ره‌خه‌سیان پێ دام - دوو سێ پۆژ له‌گه‌ل دایکت
دیین بۆلات. ئه‌گهر نه‌یاندا، ده‌بێ هه‌لی‌گرین بۆ هاوین،
که قوتا‌بخانه ته‌عتیله و ده‌توانین مندا‌له‌کانیش له‌گه‌ل
خۆماندا به‌یینن.

ئیمه‌ هه‌میشه ئاواتمان به‌خته‌وه‌ری ئیوه‌یه وههموو-
شان له هه‌ستی گهرمی کاک به‌ختیاری می‌ردت سپاس
ده‌که‌ین و دۆ‌غای ده‌گه‌یی‌نین.

دیسانه‌وه به‌ خودای می‌ری مه‌زنت ده‌سپیرم

باوکت

۲۵ - نامه ی وهرزשکار بۆ وهرزشکار

به ناوی خودای توانا وزانا

۱۳۷۱/۸/۵

برای خوشه‌ویستم، وهرزشکاری سهرکه‌وتوو کاک پاپه‌ر
له‌کانی له‌وه سلاوتان لی ده‌که‌م. هیوام وایه که
له‌ش و رۆخت ساغ بن و هه‌میشه له کاری وهرزش دا سهرکه‌وتوو
بی. له منیش بپرسی سلامه‌تم.

براکه‌م! بیستوومه که چهند رۆژ له‌مه‌وپیش له کی -
به‌رکیی (موسابه‌قه‌ی) توچی‌پپی (فوتبال) ی ئاسیادا، پلله‌ی
دووهم ده‌رها‌تووی، که به‌م بۆنه‌یه‌وه پیروژباییتان لی -
ده‌که‌م و وره‌گرتنی میدالی زئوین به‌ ئیوه‌ ته‌بریک عه‌رز
ده‌که‌م.

منیش بریار وایه له کی به‌رکیی توچی قه‌رتاله
(باسکی‌تبال)ی سه‌ر تا سه‌ری ئیران دا، به‌شداری بکه‌م، که
له مانگی داها‌توودا، له شاری ساری پیک دی. نازانم له
رۆژنامه‌ی وهرزشی دا، خویندوو ته‌وه یاخه‌یر، له لایهن لی‌وای
کوردستانه‌وه، من و هه‌مه‌ی ناسر و رازان قشلاقی به‌شداری
ده‌که‌ین - جا ئیدی نازانم چۆن ده‌رده‌چین؟.

له‌گه‌ل ئه‌م نامه‌یه‌شدا، چهند دانه وینه‌ت بۆ ده‌نیرم،
که له کی به‌رکیی سالی رابوردوی کوالالامپووردا، خستبوومان.
به‌هيوای سهرکه‌وتی زۆرتري ئیوه.

بریار لاجانی

۲۶- وهلامی نامه‌ی وه‌رزشکار بو وه‌رزشکار

به ناوی خودای توانا و دلۆتان

۱۳۷۱/۸/۱۱

هاوالی دلۆتان کاک راپه‌ر

سلاوتان پيشكه‌ش ده‌که‌م ، له هه‌ستی به‌تینی ئیوه
سیاس ده‌که‌م، به هیوام ساغ و به‌ختیار بن و هیچ کۆسپیک
له ژبانتان دا نه‌بی .

کاک راپه‌ر ! زۆر سیاس له نامه‌ی ۱۳۷۱/۸/۵ ، که
پیرۆزباییتان تی دا نووسیوو. به هیوام که من میدالی
زیوم وه‌رگرتوه ، تو میدالی زی‌ر وه‌رگری ، چون حه‌قی خۆته .

هه‌والم بوو که قه‌رار وایه له شاری ساری کێ‌به‌رکی
سه‌راسه‌ری تۆپی قه‌رتا‌له به‌رپۆن بجی ، به‌لام نهم ده‌زانی له
چ روژیک دایه . ئیستا که پۆژه‌که‌یم بو‌روونه ، هه‌تمه‌ن دیم
بو‌ته‌ماشاکردن ، جا که وایه ته‌گه‌ر ده‌کری ، دوو دانه‌بلیتم
بو‌بنیره .

له قه‌ولی منه‌وه دۆعای کاک‌پازان قشلاگی وکاک
حه‌مه‌ی ناسر بگه‌یینه . بو‌ته‌وانیش داوای سه‌رکه‌هوتن ده‌که‌م .
منیش چه‌ند دانه وینه‌ی کێ‌به‌رکی شاری کوالامپوور
تان ، له‌گه‌ڵ ته‌م نامه‌یه دا ، بو‌ده‌نیرم .

برات - برپار لاجانی

۲۷ - نامه‌ی خوشک بۆ برا

۱۳۷۱/۸/۳

به‌ناوی خودا

برای به‌رپژم ، چاوی چاوانم کاکه رپیوار

سلاوی خوشکی دلسۆزی خۆت قه‌بوول بکه. به‌هیوام
 هدر وا کامه‌ران و ساغ و بئی وهی بی . نامه‌ی ۱۳۷۰/۸/۳-یشم
 زیاره‌ت کردوه.

برای خۆشه‌ویستم !. ده‌میی بوو که ده‌مویست نامه‌ت
 بۆ بنووسم ، به‌لام ناو‌نیشانه تازه‌که‌م نه‌بوو، دوینی
 ناو نیشانه‌که‌تم له دایکم سهند.

له ئیمه‌ بپرسی هه‌موو ساغین . دلداری مێردم هه‌ر له
 دووکان ئیش ده‌کا ، خه‌زیمی کچم دیپلۆمی وه‌ر گرتوه‌وه‌گه‌ر
 بۆی بکری، هه‌ول ده‌دا ، که ئه‌مسال بچته زانستگه‌ه‌لقی
 کشتوکال . کاوه‌ش که له پۆلی سیه‌می قوتابخانه‌ی ناوه‌ندی
 ده‌رس ده‌خوینی و ده‌رسه‌کانیشی باشه . خۆشم هه‌ر له قوتابخانه‌ی
 سه‌ره‌تایی ده‌رس ده‌لیم .

له قه‌ولی منه ه‌ دۆ‌عای براژنم بگه‌یینه‌و چای که‌ژال
 و ئازادیش ماچ که‌و هه‌والی هه‌موویان بپرسه ، مندا‌له‌کان
 و باوکی‌شان دۆ‌عای هه‌موو لایه‌کتان ده‌گه‌یینن .

ئیت‌ر هه‌ر بۆی به‌ سلامه‌تی - خوشکی ئیوه ئه‌سرین

۲۸ - وهلامی نامه‌ی برا بو خوشک

به ناوی خودای میهره بان

۱۳۷۱/۸/۱۸

خوشکی خوشه‌ویستم ، خوشکه ئه‌سیرین - شنو

له‌گه‌ل سلاو، پیتان راده‌گه‌یینم که نامه‌ی پیکه‌وتی
 ۱۳۷۱/۸/۳ م پت گه‌یی وله بان چاوم دانا . به هیوام که
 خۆت، کاک دلداری می‌ردت، خه‌زیمی کچت و کاوه‌ی کوپرت
 ساغ و سلامه‌ت بن . کورتیی ژنم، که ژالی کچم و ئازای
 کوپرم هه‌موویان دۆعای گشت لایه‌کتان ده‌گه‌یینن.

ئیمه‌ش له ورمی کار و بارمان چاکه . هه‌روه‌ک ده‌زانی،
 من له یانه‌ی جه‌نگه‌لداری کار ده‌که‌م. جه‌یرانی خیزانیشم له
 یانه‌ی ئاماره و مندا له کانیش هه‌روه‌ک جارن ده‌رس ده -
 خوینن . باوه‌ر بکه، زۆر کاته ده‌لیم بچین بو شنو سه‌ریکیان
 بده‌ین، به‌لام کاری ئیداره و ده‌رسی مندا له و کویره‌وه‌ری،
 ده‌رفه‌ت ناده‌ن . ئیشه‌للا هه‌لی ده‌گرم بو ئاخری به‌هاری
 سالی داها‌توو، به‌شکوو پیمان کراو ها‌تین .

خوشکه ئه‌سیرین ! . ئه‌گه‌ر ده‌کری، ناو‌نیشانی تازه‌ی
 برژۆلی خوشکمانم، بو بنیره، چون ده‌مه‌وی نامه‌یه‌کیش بو
 ئه‌ربنووسم .

برای ئیوه - ری‌بوار

۲۹ - ده عوه تنامه ی برا بۆ برا

بهدناوی خودای بێ هاوتا

۱۳۷۱/۸/۵

برای چاک و دلسۆزم کاک دلپاک

سلّوی خۆم و تهواوی بنه ماله ی خۆم پێشکەش به تۆ،
برای عازیز و خوشه و یستم . کاک دلپاک ! . ههروهک ده زانی
۱۵ پۆژی دیکه ، واته له ۱۳۷۱/۸/۲۰ دا ، قهرا وایه که
شهرمینی کچم بگۆزنه وه بۆ لاوینی کۆری حاجی غهفور .

هه ر بهم بۆ نه یه وه لی تان ده گێرمه وه (ده عوت تان
ده کهم) ، که بێن بو سه ر زه ما وه ن و برا ژن و ته واوی _
مندا له کان و پور و یشم له گه ل خۆ ت دا به یینی .

چون کارمان زۆره ، شه گه ر ده کړی سی پۆژ بهر له
پۆژی زه ما وه ن ، ته شریف به یین و بریک نوین و پێخه ف له
ته ک خۆ تان دا به یین ، چون میوان زۆره و نوین و پێخه ف
که مه .

به هیوا ی شه وه ی که هه رچی زووتر بتان بینم .

براتان - کاکه مه م

۳۰ - وه لامي ده عوه تنامه ی برا بو برا

به ناوی یهزدانی دلوفان


۱۳۷۱/۸/۱۰

برای زۆر خوشهویستم کاکه مه

له گه ل ریزو سلاو، نامه ی ۱۳۷۱/۸/۵ گه یشت. زۆر -
 سپاس له وه ی که بو شایی شهرمین بانگت کردووین، هه
 خۆم، هه براژنت، هه مندا له کان دوعات ده گه یینین و
 دوعای براژنیش ده گه یینین و چاوی مندا له کان ماچ ده کهین.
 به سهر شه و چاوانه م، سی رۆژ له پیش دا، واته، له
 رۆژی ۱۳۷۱/۸/۱۷ دا دیین و نوین و پێخه فیش ده هیینین.
 شه گه راجهت و حوجه تیشتان ده و، به تیل فۆن پیم بلین، تا
 بوتان به یینم. قه لر وایه به ماشین خۆمان بیین، له بهر
 شه، هیچ موشکۆل بو هینانی شه کان نیه.

به ئاواتی به خته وه ری شهرمین و سلامه تی هه مووتان.

براتان - دلپاک



لہ زمانہ ناریا چوار زمانہ سہرہ کی جو بونہوہ ،
کہ نہ مانہ بوون:

- ۱- زمانی مادی
- ۲- زمانی پارسی قه‌دیم
- ۳- زمانی هیندی
- ۴- زمانی ئوروپایی

٤ - زمانی مادی بریهتی بوو له کوردی تازه، که شهویش هم زاراوانه‌ی بوو:

- ۱ - لۆلۆ
- ۲ - زازا
- ۳ - کرمانجی (بادینی)
- ۴ - سۆرانسی (زماننی ستانداردی کوردی)
- ۵ - لوری

- ۶ - کهلۆری
- ۷ - گیلی
- ۸ - لهکی
- ۹ - ههورامی

ب- له زمانى پارسی قەدیم ، ئەم زمانە جۆی بوونەوه :

- ۱ - فارسی تازه
- ۲ - پەهلەوی
- ۳ - دەری
- ۴ - زابلی (زابولی)
- ۵ - سگزی
- ۶ - سغدی
- ۷ - هییرهوی
- ۸ - پەشتو .

ج - له زمانى هیندی ئەم زمانە جۆی بوونەوه :

- ۱ - پالی
- ۲ - ئاسامی
- ۳ - مههاری
- ۴ - کهجهراتی
- ۵ - سینغالی
- ۶ - ئۆردو

(که ئەو شەش زمانە سەرەوه ، له زمانى بهنگالى جـوـی
 بوونەتەوه) . یانی بهنگالیش خۆی لقیك له زمانى هیندی -

بوو .

د - لە زمانى ئوروپايى ، ئەم زمانانە و چەند زمانى دىكەش جوئ بوونەوہ :

۱ - فەرانسە

۲ - ئىنگلىسى

۳ - ئەلمانى

۴ - پووسى

۵ - لاتىن

۶ - ئىتالىيى

۷ - ئىسپانىيى

۸ - پورتەقالى

۹ - فلەيش

۱۰ - چەك

۱۱ - سوئدى

۱۲ - نۆروېژى

۱۳ - دانماركى

۱۴ - لىھىستانى

۱۵ - رۆمانى

۱۶ - بولغارى

۱۷ - مەجارى

۱۸ - يۇنانى

۱۹ - چەند وردە زمانى دىكەش .

ئىستا بو ئىسباتى ئەم مەبەستە ، كە ئەم زمانانە
 ھەموويان لە زمانىكەوہ جوئ بوونەتەوہ ، واتە لە زمانى
 (ئارىيى) ، وشەى (نا) لە نەزەر دەگرىن ، كە بىزانىن

بهو زمانانه چي پي دهلین :

- ۱- کوردی : نا
- ۲ - فارسی: نه
- ۳ - ئەلمانی : ناین
- ۴ - ئینگلیسی : نهو
- ۵ - فەرمانسه : نی
- ۶ - پرووسی : نیت
- ۷ - ئیتالیایی : نۆن
- ۸ - ئوردو : نه
- ۹ - دهري : نه
- ۱۰ - پهلهوی: نه
- ۱۱- هیندی : نههی

جا له سهرهوه بۆمان دهركهوت كه چهندىك لهيهك
 نزيكن ، چون ههوهل پیتی هاموویان ههر پیتی " نه و نه مه
 بۆخۆی بهلگهی نزیکی ههره زۆری ئەم زمانانهیه لسهیهك،
 بۆیهك بهم زمانانه وبهم گهلانه دهلین هیندو ئوروپایی .
 خویندهواری خوشهویست! به هیوای شهوهی كه شه
 كتیبه جیگهی كهلك و سوودبی، تكام وایه ههر تیبنی یهكتان
 سهبارهت بهم كتیبه ههیه، به ناوێشانی تهران - صندوق
 پستی ۱۵۸۸۵/۱۱۳۷ - حسن صلاح (سۆران) ، بۆ منی بهرپۆ بکهن
 تا كهلك له بیرو پای ئیوهی خوشهویست وهرگرم.

تاران - ۱۳۷۱ ههتاوی

حسن صلاح (سۆران)

باوەکوو مانای بېرېک لە وشە گرانەکانم لە دەقی
کتێبەکەدا، لە نیۆ پارانتیزدا، نووسیوو، ئیستا لێرەدا،
فەرھەنگۆکی وشەکانتان پێشکەش دەکەم :

چارەپروانی = ئینتیزار	ئارخایەن = دلنیا
حاجەت و حوجەت = زەرف و زروف	ئاسۆ = ئوفوق
خوێندکار = دانشجو	بەشداری = شیرکەت
خەرمانان = شەھریوەر	بایەخ = ئەرزش
خۆزگە = بریا	باکالۆریا = لیسانس
دەرس و یێژ = مودەرریس	بەیدەکجاری = بۆھەمیشە
دلوپە = چکە	بەسەر خۆمییە و ناھێلم
دەستگیران = نامزەد	= قەرەبوی دکەمەوہ
دلوڤان = میھرەبان	بئی وە ی = بئی مەلال
پەگاژۆ = پێشە ھاویشتن	پەژارە = غەم
پاھاتن = داھاتن	پیت = حەرف
زانستگە = دانشگاہ	پیت = بەرەکەت
زەماوەن = شایی	پسپۆر = شارەزا
سەرەکی = ئەساسی	پۆل = کلاس
سۆمینار = جەلەسە ی عیلمی	تێیز = پایان نامە
سەمپۆزیوم = کوبوونەوہ ی حرفەیی	تایبەتمەندی = خوسیات
سەردار = سەردار عەزیزخان	تۆپی پێ = فوتبال
شەختە = سەرما ی شەخت	تۆپی قەرئالە = باسکیتبال
قە ی ناکا = ئیشکالی نیە	جیازی = جەھیزە
کەلەوا = خانوی کۆن یا پروواو	جل = لیباس
کان = تەرک = مەعدەن	جگە = غەیری

کەلەشیـ	=	کەلەباب	=	خوروس
کۆ به رکۆی	=	موسا به قه		
کۆسپ	=	گرفتاری		
گلێنکه	=	مەردومەک		
گوێزانەوه	=	عهروسی کردن		
لیوا	=	ئۆستان		
لێ گیرانەوه	=	ده عوهت		
لەش	=	به دەن		
م . س	=	فهوقی لیسانس		
مووچه	=	حقوق		
مەلبەند	=	مەنتەقه		
میری مەزن	=	قادری مۆتەعال		
نەکه رۆز	=	کۆپۆیکه لای سه قز		
نویـن	=	لیفه و بان		
ناو نیشان	=	ئا دریس		
ناخ	=	تەرک . بیخ		
وچان	=	تەعتیل		
ها و ژین	=	ها و سه ر		
یانە	=	ئیداره		

ناوه رۆك

— . — . — . —

- ئ - سەرەتا
- ب - بەشی (۱) خالبەندی
- پ - بەشی (۲) ئەلف و بێی کوردی
- ت - بەشی (۳) ئولگوى نامەکان
- ۷
- ۹
- ۹ - نامەى ما مۆستا بۆ قوتابى
- ۱۰ - وەلامى قوتابى بۆ ما مۆستا
- ۱۱ - نامەى قوتابى بۆ ما مۆستا
- ۱۲ - وەلامى ما مۆستا بۆ قوتابى
- ۱۳ - نامەى دايک بۆ کورپ
- ۱۴ - وەلامى نامەى کورپ بۆ دايک
- ۱۵ - نامەى کورپ بۆ دايک
- ۱۶ - وەلامى دايک بۆ کورپ
- ۱۷ - نامەى ھا والى پيا و بۆ ھا والى پيا و
- ۱۸ - وەلامى ھا والى پيا و بۆ ھا والى پيا و
- ۱۹ - نامەى ھا والى کچ بۆ ھا والى کچ
- ۲۰ - وەلامى نامەى ھا والى کچ بۆ ھا والى کچ
- ۲۲ - نامەى ژن بۆ مېرد
- ۲۳ - وەلامى نامەى مېرد بۆ ژن
- ۲۴ - نامەى جيران بۆ جيران
- ۲۵ - وەلامى نامەى جيران بۆ جيران
- ۲۶ - نامەى دەستگيران بۆ دەستگيران
- ۱۸ - وەلامى نامەى دەستگيران بۆ دەستگيران
- ۱۹ - نامەى ھا والى کورپ بۆ ھا والى کورپ

- ۲۰ - وەلەمى نامەى ھاۋالى كۆپ بۆ ھاۋالى
كۆپ
- ۳۱ - نامە قوتابى كۆپ بۆ قوتابى كۆپ
- ۳۲ - وەلەمى قوتابى كۆپ بۆ قوتابى كۆپ
- ۳۳ - نامەى كچ بۆ باب
- ۳۴ - وەلەمى نامەى باب بۆ كچ
- ۳۵ - نامەى وەرزىكار بۆ وەرزىكار
- ۳۶ - وەلەمى نامەى وەرزىكار بۆ وەرزىكار
- ۳۷ - نامەى خوشك بۆ برا
- ۳۸ - وەلەمى نامەى برا بۆ خوشك
- ۳۹ - دەۋەتنامەى برا بۆ برا
- ۴۰ - وەلەمى دەۋەتنامەى برا بۆ برا
- ۴۱ - شەجەرەى زمانى كوردى
- ۴۲ - ج - بەشى (۴) كورتە باسىك سەبارەت بەزمانى
كوردى
- ۴۶ - فەرھەنگۆك
- ۴۸ - ناۋە رۆك

ئەم كـتـيـبانـهـى نووسەر بـەم زوانـه دەردەچن :

- ۱ - كـتـيـبـى " هـەـلـبـژـارـدە " (كـومەـلـەـشـيـعـرـيـك) ،بەكوردى
- ۲ - جەلدى ۲ ى كـتـيـبـخـانـهـى سۆران (بـيـبـليـوگـرافى كوردى) ،
بە كوردى .
- ۳ - ياساى هەتاو ، كە پۆمانىكى كوردى
- ۴ - ناوى كوردى ، بريهتیه له ناوگهلی كور و كج بـه
كوردى.